

# افغانستان آزاد – آزاد افغانستان

AA-AA

چو کشور نباشد تن من مباد بدین بوم و برزنده یک تن مباد  
همه سر به سر تن به کشتن دهیم از آن به که کشور به دشمن دهیم

www.afgazad.com

afgazad@gmail.com

Political

سیاسی

بسمل

۱۵ می ۲۰۱۱

## لا اوس هم دافغانستان دگتو غم دی درسره؟

عزتمو لوستونکو!

مخکې له دې چې زما لیکنه ولولئ لمړی دا لاندې خبر چې روحي و بیباني خپور کړی له نظره تېر کړئ :

جان کیري دبلخ له والي عطا سره ولیدل

نن ورځ دامریکا په کانگرس کې دپهرنیو اړیکو دکمیسون مشر سناتور جان کیري مزارشریف ته تللی و. نوموړي دبلخ له والي قومندان عطاء سره ولیدل. کیري له والي سره دامنیت ، دیموکراسی ، له مخدره موادو سره د مبارزې په برخه کې مفصلې خبرې وکړې وکیري وویل : موږ غواړو ، چې دسولې په راوستلو کې دبلخ له والي سره مرسته وکړو او په دې برخه کې له ده ځینې مشوره واخلو .

په دې سفر کې له نوموړي سره دامریکا سفیر ایکن بیري هم ملگری و دا افغانستان ته دبن لادن له ترور را وروسته دلوریوري امریکایي مسوول لومړی سفر دی .

کرائو خویندو او ورونو!

هیله ده چې دجان کیري په عوام فریبې مو سر خلاص شوی وي .

جان کیري دبلخ له والي عطاء دا د امن له دښمن سره دامنیت په باب خبرې کړې دي .

جان کیري له عطاء دا د ولسواکي له دښمن سره د ولسواکي په اړوند خبرې کړې دي .

جان کیري له عطاء دا دمخدره موادو له لوی قاچاقبر سره دمخدره موادو سره د مبارزې په ضد خبرې کړې دي .

جان کیري دا هم وېلي دي، چې موږ غواړو دسولې په راوستلو کې دبلخ له والي سره مرسته وکړو د شرم او خندا ورڅخه خو یې لا داده چې جان کیري صاحب دسولې رواستلو په برخه کې دسولې له لوی دښمن عطاء دا دغیرک عبدالله له بوت پاک څخه مشوره غواړي او وا ورته وځاندي بیا هم ورته وځاندي واقعاً دتأسف ځای دی .

له جان کیري سره په دې سفر کې دافغانستان دغلام دولت مشر ایکن بیري هم ملگری و.

زما په نظر دې جوړه مارانودعطاء دلا باتولو لپاره ځانونه مزارشریف ته ورسولي وو تر څو هغه ته ډاډ ورکړي چې ته به په همدې سیمه واکمن یې لانوربه دې هم غښتلی کروخوڅومره چې ژرکیري داسې بحران رامینځ ته کړه

چې هم له افغانستان څخه زموږ دپوځيانود وتلويپه وړاندې خنډ شي او هم په افغانستان کې نړيوال زموږ د پوځي اډوملا تر وکړي .

د شمال جنايتکاره ټلواله په سرکي يې دنظار ځناور خو هسي هم دسبوتاژ ماهرين دي دا ځل به داسي نادودي تر سره کړی چې خورا بدې پايلې به ولري البته دوی خو لکه شغالان دپيني په يو درب ترکولابه ځغلي خو پردي يې حمايه کوي که نه نوغبرگ عبدالله اوامرا الله ناصالح به هيڅکله هم دسولي په وړاندې مخالفت نه وای کړی .

يو ځل بيا راگرزم جان کيري ته دا بناغلی چې ظاهراً دديموکرات گوند غړی خو په حقيقت کې تر خونخوار بوش څخه هم جاني ښکاري په ډاگه وايي، چې امريکايي پوځيان دي له افغانستان څخه نه وزي .

جان کيري داوباما د پخواني ځانگړي استازي ترخاورولاندي هولبروک نقشي په سرکي گرزوي ترڅودعظاً په شان جنگي جنايتکارانو په نازولو سره افغانستان ټوټه ټوټه او دملي يووالي کډه بار کړي .

دبلخ والي عطا چې دهغه؟؟ له برکته يې په شمال کې زموږ د ورونوقومونو ترمينځ لمبي بلې کړې دي قدرت ته په رسېدو سره تر ټولو لمړی داخپله اوږده رپره خرخول کړه ورپسې يې دجنگي جنايتکارانو له ډلې څخه ځان ته ورته کسان له ځان څخه را تاو کړل ددې تر څنګ يې دخپلې کورنۍ غړي هم په دولتي چوکيو سپاره کړل تر څو دلويو لويوقرادونو انحصارپخپل لاس کې ولري .

دری اونۍ مخکې په يوڅبرکي راغلي و، چې عطا همدا اوس يو مليارد ډالر په واک کې لري .

ښه نو تاسو ووايست، چې دابو مليارد ډالرله اسمانه پرعظاً را وورېدل؟

عظاً په دومرو خبرو نه ارزي خويوازي په ده او ده ته ورته غلوباندي دا زېږی کوم، چې ستاسو هره تنګه څارله کيږي دهغې ورځې انتظار باسي چې دادجنائيت له لارې ترلاسه کړي پيسې به موداسي کنگل شي لکه داسامه .

ديادولو ده چې اسامه بن لادين هم امريکايانودعظاً په ډول نازاوه تر څو دهغه په وسيله خپلو موخو ته ورسېږي که نه نو د امريکا يې په جهاد څه؟

زموږ په بدايه سيمه ددائمي تسلت اواسيائي شتمنوهيوادونودچور لپاره افغانستان دامريکا لپاره هم لمړنی هدف و او هم وسيله .

دي ارمان ته درسېدولپاره امريکا په هر نيرنگ لاس پورې کوي نږدې لس کاله پخوامر شوی اسامه يې يوځل بيا راژوندی اوپه څو شېبو کې يې داسې په درغو مړ کړ چې نه يې چا سر وليد او نه تنه .

لس کاله خو يې داسامه په لئون دنړيوالو په سترگو کې خاورې وراچولي اوس به لس کاله نورپه الظواهي او نورو نوږوسې گرزوي په افغانستان کې به په سلونوروپلمو دجگړې عمر اوږدوي او په عين حال کې به دجگړې دواړه خواوې لکه پخوا مې چې وېلي و تمبولي .

همداراز مې څوځلي په راديوبي بحثونوکې هم وېلي و، چاچې جگړه راوړې ده هغوی سوله هم راوړی شي خو هغوی سوله نه غواړي داځکه چې هغوی دجگړې په دوروکې خپل هدف ته ځانونه رسوي که چېرې سوله راشي نو بيا به دوی دلته په کومه پلمه پاتي کيږي .

اوس نو دپورتنې منطق له مخې وپېلای شوچې دسولي او امنيت په اړوند دجان کيري خبرې له عطا سره صرف يوه عوام فريبې او په افغانانو مسخري وهل دی نور څه نه .

دا چې په بلخ کې ژورنالستانو ته جان کيري وايي، چې پاکستان بايد افغانستان دگتو درناوی وکړي زه له جان کيري څخه پوښتم، چې هغه روغ جوړ افغانستان خوتاسو د پاکستان له لاري کنډر کنډر کړ لا اوس هم د افغانستان دگتو غم دی درسره؟

زه دبشري حقونوديو سر سخت مدافع او طرفدار په حيث دامريکا داجفاکاري او خودخواهي غنډم ځکه، چې بشريت نورتردووسپوړمو رارسېدلی دی زماپه فکر ددوی دسرزوريو پايله به بلاخره دريمه نړيواله جگړه وي . دا چې روس او چين موقتاً دخير په غونډۍ ورته ناست دامريکايانو ننداره کوي داڅپله نړيوالو ته دامريکائي غلط سياست او سياستوالو دلا شرمولو پروسه ده .

روسانو هم افغانستان دخپلو موخو لپاره اشغال کړی و خو دومره نادودې يې زمور له ولس سره نه دي کړي لکه امريکائي سياستوالو .

روسانو مور وژولو، کلي او باندي يې اوران کړل خو زمور دودونو او وياړونو ته يې په دومره سپکه سترگه ونه کتل لکه امريکايانو .

دالارچي امريکايان پرې روان دي کعبې ته نه بلکې په ترکستان به ورسميري ځکه ، چې په سيمه اوافغانستان کې يې غلط اوناوړه سياست په مخ بوت په عراق اوافغانستان کې ناروا لوبې، داخل بيا په لیبيا کې په بله پلمه دسيمې بحراني کول دنړيوالو په ذهنيت کې دامريکا په وړاندي کرکه زېږوي .

لکه مخکې مې چې وليکل افغانستان دامريکالپاره هم لمړنی هدف او هم وسيله و خو د امريکائي سياستوالو کمی په دې کې راغی، چې افغان وياړلي تاريخ اوشاهکاريو ته يې په ډېره سپکه وکتل دافغانستان په اشغال سره يې داسې فکر وکړ چې بس نوهم مولمړنی هدف ترلاسه شو اوهم به دالاس ته راغلي وسيله پخپله خوښه کاروو .

دوی په جگي جنايتکارانواتکا وکړه او دا دی لا کوي يې دوی دافغان ولس زړه مات کړ دوی دهر تپي افغان په زخمونو هره ورځ مالگي دوروي له دې ټولو جفاو سره سره د دايمي پوځي اډو شوق هم لري .

ورمه ورځ يې يو بل سرتمبه وپلي و چې که په افغانستان کې مور اډې نه لرلای نو بيا به هيڅکله هم مور اسامه نه وای نيولای مانا امريکايان به هر وخت يو اسامه را پيدا کوي اوبيا به دهغه دنيلو په پلمه په افغانستان کې دايمي پوځي اډې پسي تمديدوي .

دکندهار د زندان پېښه، داسامه له ډرامې اوورځني خرابي امنيتي اوضاع سره تړاو لري تر څو دخپلو پوځيانو دنه وتلو لپاره پلمه وړاندي کړي نوره يې هم پسي وگورو چې جان کيري داخل په عطا باندي کوم گلان کړي .

لنډه يې دا، چې که امريکائي واکمنانو دافغان ولس له رېښتينواستازوسره يوه مشروع معامله کړي وای ، زمور ارزښتونو ته يې په درنه سترگه کتلي وای، زمور د هيواد اصل توکم يې په لوی لاس دومره نه وای زهير کړای ، په افغانستان کې يې داوسنی انارشي په ځای ديورښتيني رياستي نظام اومرکزي حکومت لپاره گامونه اوچت کړي وای اوس به امريکايان دکسپين تربچيري هم ور اوښتي ووخو دوی دبې ننگو تر څنگ ودرېدل هر غل او راه زن يې ونازاوه دهر ډول جنايت مخه يې ورته پرانستله يوڅورتل شوي هوتلچيان اوټکسي وانان يې له جنگي جنايتکارانو سره يوځای دتښ په نامه اسلامي جمهوريت په گدی سپاره کړل هم يې خپل ځان پرې وشړماوه هم ديموکراسي .